

1985ನೇ ಇಸವಿಯ ಕರ್ನಾಟಕ ಲೇವಾದೇವಿಗಾರರ (ತಿದ್ದುಪಡಿ) ಮಸೂದೆ

ಮಂಡನೆಗೆ ಅನುಮತಿ ಕೋರಿಕೆ

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ....

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಇವೊತ್ತು ಬೇರೆ ಬೇರೆ ಕೆಲಸಗಳು ಇವೆ, ನಾಳೆ ಇದನ್ನು ತೆಗೆದುಕೊಳ್ಳಬಹುದು.

ಅಧ್ಯಕ್ಷರು.—ಈಗ ಗೃಹ ಮಂತ್ರಿಗಳು ಮಾನ್ಯ ಸದಸ್ಯರಾದ ಶ್ರೀ ವಸಂತ್ ಬಂಗೇರಾ ಅವರು ಈ ದಿನ ಬೆಳಿಗ್ಗೆ ೩೪೪ನೇ ನಿಯಮದ ಮೇರೆಗೆ ತಂದಿದ್ದ ವಿಷಯಕ್ಕೆ ಉತ್ತರವನ್ನು ನೀಡುತ್ತಾರೆ.

ಮಂತ್ರಿಯವರಿಂದ ಹೇಳಿಕೆ

ಶಿಕಾರಿಪುರ ತಾಲ್ಲೂಕಿನ ಈ ಸೂರು ಗ್ರಾಮದಲ್ಲಿ ಬಡ ಹೆಣ್ಣು

ಮಕ್ಕಳಿಗೆ ಕೊಡುತ್ತಿರುವ ಚಿತ್ರಹಿಂಸೆ

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).—ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆ ಶಿಕಾರಿಪುರ ತಾಲ್ಲೂಕು, ಈ ಸೂರು ಗ್ರಾಮದಲ್ಲಿ ಬಡ ಹೆಣ್ಣು ಮಕ್ಕಳಿಗೆ ಹಿಂಸೆ ನೀಡುತ್ತಿರುವ ಬಗ್ಗೆ ಅಲ್ಲಿಯ ಜನಗಳಿಗೆ ಆತಂಕವಾಗಿದೆ ಎಂದು ಮಾನ್ಯ ಸದಸ್ಯರಾದ ವಸಂತ್ ಬಂಗೇರಾ ಅವರು ಈ ದಿನ ಬೆಳಿಗ್ಗೆ ೩೪೪ನೇ ನಿಯಮದ ಮೇರೆಗೆ ನನ್ನ ಗಮನ ಸೆಳೆದಿದ್ದರು. ಅವರ ಬಗ್ಗೆ ಈ ಹೇಳಿಕೆಯನ್ನು ಕೊಡುತ್ತೇನೆ.

ಈ ಸೂರು ಗ್ರಾಮ ಶಿಕಾರಿಪುರದ ಆರಕ್ಷಕ ಠಾಣೆಯ ವ್ಯಾಪ್ತಿಗೆ ಬರುತ್ತದೆ. ಗ್ರಾಮದಲ್ಲಿ ಬನಶಂಕರಿ ದೇವಸ್ಥಾನ ಇದೆ. ದೇವಾಂಗ ವೆಂಕಟರಲ್ಲರೂ ಈ ದೇವಸ್ಥಾನದ ಭಕ್ತರು, ದೇವಸ್ಥಾನಕ್ಕೆ ಸೇರಿದ ಈ ಸೂರು ಗ್ರಾಮದ ಸರ್ವೆ ನಂಬರ್ ೨೬೮ (೧)ರಲ್ಲಿ ೧ ಎಕರೆ ೨೭ ಗುಂಟೆ ಜಮೀನನ್ನು ಚಾರ್ಜ್ ಗುಂಡಿ ಗ್ರಾಮದ ಸರ್ವೆ ನಂಬರ್ ೮೩೧(ಎ)ನಲ್ಲಿ ಒಂದು ಎಕರೆ ಹತ್ತುಗುಂಟೆ ಜಮೀನನ್ನು ದೇವೇಂದ್ರಪ್ಪ ಎಂಬಾತನು ವ್ಯವಸಾಯ ಮಾಡುತ್ತಿದ್ದನು. ಈ ವರ್ಷ ಆರ್.ಬಿ.ಸಿ.ನಲ್ಲಿ ಹುಚ್ಚು ನಾರಾಯಣಪ್ಪನ ಮಗ ಪಡಾಕ್ಷರಪ್ಪ ಮೇಲ್ಕಂಡ ಸರ್ವೆ ನಂ. ೨೬೮ (ಎ) ಜಮೀನನ್ನು ವ್ಯವಸಾಯ ಮಾಡುತ್ತಿರುವುದಾಗಿಯೂ ನಮೂದಿಸಲಾಗಿದೆ. ಪಡಾಕ್ಷರಪ್ಪ ಎಂಬ ಈ ಇಬ್ಬರೂ ವ್ಯವಸಾಯಗಾರರು ಬೇರೆ ಬೇರೆ ಯವರು. ಹುಚ್ಚು ನಾರಾಯಣಪ್ಪನ ಮಗ ಪಡಾಕ್ಷರಪ್ಪ ಇವರು ಸಾಗರದ ಕಂದಾಯ ಉಪವಿಭಾಗಾಧಿಕಾರಿಗಳ ಮುಂದೆ ಒಂದು ಆರ್ಜಿಯನ್ನು ಸಲ್ಲಿಸಿ ಅವರು ವ್ಯವಸಾಯ ಮಾಡುತ್ತಿದ್ದ ಪಡಾಕ್ಷರಪ್ಪ ಎಂಬಾತನ ಮೇಲೆ ಸರ್ವೆ ನಂಬರ್ ೨೬೮ (೧) ಇದರ ಮೇಲೆ ತಡೆಯಾಜ್ಞೆಯನ್ನು ಪಡೆದುಕೊಂಡಿದ್ದಾರೆ ಈ ಕೇಸು ೨೯-೮-೮೫ ರಂದು ವಿಚಾರಣೆಗೆ ಬಂದಿದೆ.

ಇಬ್ಬರೂ ಕಂದಾಯ ಉಪವಿಭಾಗಾಧಿಕಾರಿಗಳ ಮುಂದೆ ವಿವಾದವನ್ನು ಇತ್ಯರ್ಥ ಮಾಡಿಕೊಳ್ಳುವುದಾಗಿಯೂ, ಸಮಸ್ಯೆ ಬಗೆಹರಿಯುವವರೆಗೆ ತಾವು ಜಮೀನು ಪ್ರವೇಶಿಸುವುದಿಲ್ಲವೆಂದೂ ಒಪ್ಪಿಕೊಂಡಿದ್ದಾರೆ. ಈ ಒಂದು ಪ್ರಕರಣದ ವಿನಹ ಈ ಸೂರು ಗ್ರಾಮದಲ್ಲಿ ಬೇರೆ ಯಾವ ಘಟನೆಗಳೂ ನಡೆದಿಲ್ಲವೆಂದೂ, ಅಲ್ಲಿಯ ಬಡ ಹೆಂಗಸರಿಗಾಗಲೀ ಮಕ್ಕಳಿಗಾಗಲೀ ಯಾವ ಹಿಂಸೆ ಅಥವಾ ಆತಂಕ ಇಲ್ಲವೆಂದು ವರದಿಯಾಗಿದೆ.

1985ನೇ ಇಸವಿಯ ಕರ್ನಾಟಕ ಲೇವಾದೇವಿಗಾರರ (ತಿದ್ದುಪಡಿ) ಮಸೂದೆ ಮಂಡನೆಗೆ

ಅನುಮತಿ ಕೋರಿಕೆ

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ೧೯೮೫ನೇ ಇಸವಿಯ ಕರ್ನಾಟಕ ಲೇವಾದೇವಿಗಾರರ ತಿದ್ದುಪಡಿ ವಿಧೇಯಕವನ್ನು....

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ.

ಅಧ್ಯಕ್ಷರು.—ಸ್ವಲ್ಪ ಅವರು ವಿಧೇಯಕವನ್ನು ಮಂಡಿಸಲಿ, ಒಂ ನಮಾ: ಶಿವಾಯ ಎಂದು ಶುರು ಮಾಡಿದ್ದಾರೆ.